

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

॥ శ్రీలక్ష్మీసహస్రనామస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీలక్ష్మీసహస్రనామస్తోత్రం ॥

అస్య శ్రీమహాలక్ష్మీసహస్రనామస్తోత్రమహామంత్రస్య ।
శ్రీమహావిష్ణుర్భగవాన్మృషిః । అనుష్టుప్ ఛందః ।
శ్రీమహాలక్ష్మీర్దేవతా । శ్రీం బీజం ।
హ్రీం శక్తిః । హ్రౌం కీలకం ।
శ్రీమహాలక్ష్మీప్రసాదసిద్ధ్యర్థే జపే వినియోగః ।

ధ్యానం

పద్మాననే పద్మకరే సర్వలోకైకపూజితే ।
సాన్నిధ్యం కురు మే చిత్తే విష్ణువక్షఃస్థలస్థితే ॥ 1 ॥

భగవద్దక్షిణే పార్శ్వే శ్రియం దేవీమవస్థితాం ।
ఈశ్వరీం సర్వభూతానాం జననీం సర్వదేహీనాం ॥ 2 ॥

చారుస్మితాం చారుదతీం చారునేత్రాననభ్రువం ।
సుకపోలాం సుకర్ణాగ్రనృస్తమౌక్తికకుండలాం ॥ 3 ॥

సుకేశాం చారుబింబోష్ఠీం రక్తతుంగఘనస్తనీం ।
అలకాగైరలినిభైరలంకృతముఖాంబుజాం ॥ 4 ॥

లసత్కనకసంకాశపీనసుందరకంధరాం ।
నిష్కకంఠీం స్తనాలంబిముక్తాహారవిరాజితాం ॥ 5 ॥

నీలకుంతలమధ్యస్థమాణిక్యమకుటోజ్జ్వలాం ।
శుక్లమాల్యాంబరధరాం తప్తహాటకవర్ణినీం ॥ 6 ॥

అనన్యసులభైస్తైస్తైర్గుణైః సౌమ్య ముఖైర్నిజైః |
అనురూపానవద్యాంగీం హరేర్నిత్యానపాయినీం || 7 ||

అథ స్తోత్రం

శ్రీర్వాసుదేవమహిషీ పుంప్రధానేశ్వరేశ్వరీ |
అచింత్యానంతవిభవా భావాభావవిభావినీ || 1 ||

అహంభావాత్మికా పద్మా శాంతానంతజితాత్మికా |
బ్రహ్మభావం గతా త్యక్తభీతా సర్వజగన్మయీ || 2 ||

షాడగుణ్యపూర్ణా త్రయ్యంతరూపాఽఽత్మనపగామినీ |
ఏకయోగ్యాఽశూన్య భావాకృతిస్తేజః ప్రభావినీ || 3 ||

భావ్యభావకభావాఽఽత్మభావ్యా కామధుగాత్మభూః |
భావాభావమయీ దివ్యా భేద్యభేదకభావగా || 4 ||

జగత్కుటుంబిన్యఖిలాధారా కామవిజృంభిణీ |
పంచకృత్యకరీ పంచశక్తిమయ్యాత్మవల్లభా || 5 ||

భావాభావానుగా సర్వసమ్మతాఽఽత్యోపగూహినీ |
అప్యథక్చారిణీ సౌమ్యా సౌమ్యరూపాఽవ్యవస్థితా || 6 ||

ఆద్యంతరహితా దేవీ భవభావ్యస్వరూపిణీ |
మహావిభూతిస్సమతాం గతా జ్యోతిర్గణేశ్వరీ || 7 ||

సర్వకార్యకరీ ధర్మస్వభావాత్మాఽగ్రతః స్థితా |
ఆజ్ఞాసమవిభక్తాంగీ జ్ఞానానందక్రియామయీ || 8 ||

స్వాతంత్ర్యరూపా దేవోరఃస్థితా తద్ధర్మధర్మిణీ |
సర్వభూతేశ్వరీ సర్వభూతమాతాఽఽత్మమోహినీ || 9 ||

సర్వాంగసుందరీ సర్వవ్యాపిని ప్రాప్తయోగిని ।
విముక్తిదాయినీ భక్తగమ్యా సంసారతారిణీ ॥ 10 ॥

ధర్మార్థవాదిని వ్యోమనిలయా వ్యోమవిగ్రహా ।
పంచవ్యోమపదీ రక్షవ్యావృత్తిః ప్రాప్యపూరిణీ ॥ 11 ॥

ఆనందరూపా సర్వాప్తిశాలినీ శక్తినాయికా ।
హిరణ్యవర్ణా హైరణ్యప్రాకారా హేమమాలినీ ॥ 12 ॥

ప్రస్ఫురత్తా భద్రహోమా వేశినీ రజతస్రజా ।
స్వాజ్ఞాకార్యమరా నిత్యసురభిర్వ్యోమచారిణీ ॥ 13 ॥

యోగక్షేమావహా సర్వసులభేచ్ఛాక్రియాత్మికా ।
మహాసమూహా నిఖిలప్రరోహా వేదగోచరా ॥ 14 ॥

విస్మయాధాయినీ బ్రహ్మసంహితా సుగుణోత్తరా ।
ప్రజ్ఞాపరిమితాఽఽత్మానురూపా సత్యోపయార్జితా ॥ 15 ॥

మనోజ్ఞేయా జ్ఞానగమ్యా నిత్యముక్తాఽఽత్యసేవిని ।
కర్తృశక్తిః సుగహనా భోక్తృశక్తిర్గుణప్రియా ॥ 16 ॥

జ్ఞాన శక్తిరనౌపమ్యా పరశక్తిర్నిరామయా ।
అకలంకా మహాశక్తిర్నిరాధారా వికాసినీ ॥ 17 ॥

మహామాయా మహానందా బ్రహ్మనీతిర్నిరాశ్రయా ।
ఏకస్వరూపా త్రివిధా సంఖ్యాతీతా నిరంజనా ॥ 18 ॥

ఆత్మసక్తా నిత్యశుచిర్నిర్వికల్పా సుఖోచితా ।
నిత్యశాంతా నిస్తరంగా నిర్భిన్నా సర్వభేదినీ ॥ 19 ॥

అసంకీర్ణాఽవిధేయాత్మా నిషేధ్ధ్యా సర్వపావనీ |
నిష్కామనా సర్వరసాఽభేద్యా సర్వార్థసాధినీ || 20 ||

అనిర్దేశ్యాఽపరిమితా నిర్వికారా త్రిలక్షణా |
అభయంకరీ స్త్రీస్వరూపాఽవ్యక్తా సదసదాకృతిః || 21 ||

అప్రతర్క్యాఽప్రతిహతా నియంత్రీ యంత్రవాహినీ |
హార్దమూర్తిర్మహామూర్తిరవ్యక్తా విశ్వగోపినీ || 22 ||

వర్ధమానాఽనవద్యాంగీ నిరవద్యా త్రివర్గదా |
అప్రమేయాఽమృతదుఘా కూటస్థా కులనందినీ || 23 ||

అవిగీతా తంత్రసిద్ధా యోగసిద్ధాఽమరేశ్వరీ |
విశ్వసూతిస్తర్పయంతీ నిత్యతృప్తా మహాషధిః || 24 ||

శబ్దాత్యయా శబ్దసహా కృతజ్ఞా కృతలక్షణా |
త్రివర్తినీ త్రిలోకస్థా భూర్భువస్స్వరయోనిజా || 25 ||

అగ్రాహ్య్యాఽగ్రాహికాఽనంతాహ్వయా సర్వాతిశాయినీ |
వ్యోమపద్మా కృతధురా పూర్ణకామా మహేశ్వరీ || 26 ||

సువాచ్యా వాచికా సత్యకథనా సర్వపావనీ |
లక్ష్యమాణా లక్షయంతీ జగజ్జ్యేష్ఠా శుభావహా || 27 ||

జగత్ప్రతిష్ఠా భువనభర్త్రీ గూఢప్రభావినీ |
క్రియాయోగాత్మికా మూర్తా హృదబ్జస్థా మహాక్రమా || 28 ||

పరమద్యౌః ప్రథమజా పరమాప్తా జగన్నిధిః |
ఆత్మానపాయినీ తుల్యస్వరూపా సమలక్షణా || 29 ||

తుల్యవృత్తా సమవయా మోదమానా ఖగధ్వజా |
తుల్యచేష్ఠా తుల్యశీలా వరదా కామరూపిణీ || 30 ||

సమగ్రలక్షణాఽనంతా తుల్యభూతిః సనాతనా |
మహర్షిః సత్యసంకల్పా భూమిజా పరమేశ్వరీ || 31 ||

జగన్మాతా సూత్రవతీ భూతధాత్రీ యశస్వినీ |
మహాభిలాషా సావిత్రీ ప్రధానా సర్వభాసినీ || 32 ||

నానావపుర్బహువిధా సర్వజ్ఞా పుణ్యకీర్తనా |
భూతాశ్రయా హృషీకేశా అశోకా స్వాంగివాహికా || 33 ||

బ్రహ్మోత్మికా పుణ్యజనీ సత్యకామా సమాధిభూః |
హిరణ్యగర్భా గంభీరా గోధూలీ కమలాసనా || 34 ||

జితక్రోధా కుముదినీ వైజయంతీ మనోజవా |
ధనలక్ష్మీః స్వస్తికరీ రాజ్యలక్ష్మీర్మహాసతీ || 35 ||

జయలక్ష్మీర్మహాగోష్ఠీ మఘూనీ మాధవప్రియా |
పద్మగర్భా వేదవతీ వివిక్తా పరమేష్ఠినీ || 36 ||

సువర్ణబిందుర్మహతీ మహాయోగిప్రియాఽనఘా |
పద్మే స్థితా వేదమయీ కుముదా జయవాహినీ || 37 ||

సంహతిర్నిర్మితా జ్యోతిర్నియతిర్వివిధోత్సవా |
రుద్రవంద్యా సింధుమతీ వేదమాతా మధువ్రతా || 38 ||

విశ్వంభరా హైమవతీ సముద్రేచ్ఛావిహారిణీ |
అనుకూలా యజ్ఞవతీ శతకోటిః సుపేశలా || 39 ||

ధర్మోదయా ధర్మసేవా సుకుమారీ సభావతీ |
భీమా బ్రహ్మస్తుతా మధ్యప్రభా దేవర్షివందితా || 40 ||

దేవభోగ్యా మహాభాగా ప్రతిజ్ఞా పూర్ణశేవధిః |
సువర్ణా రుచిరప్రఖ్యా భోగినీ భోగదాయినీ || 41 ||

వసుప్రణోత్తమవధూర్గాయత్రీ కమలోద్భవా |
విద్యత్ప్రియా పద్మచిహ్నా వరిష్టా కమలేక్షణా || 42 ||

పద్మప్రియా సుప్రసన్నా ప్రమోదా ప్రియపార్శ్వగా |
విశ్వభూషా కాంతిమతీ కృష్ణా వీణారవోత్సుకా || 43 ||

రోచిష్కరీ స్వప్రకాశా శోభమానా విహంగమా |
దేవాంగస్థా పరిణతిః కామవత్సా మహామతిః || 44 ||

ఇల్వలోత్పలనాభాఽధిశమనీ వరవర్ణినీ |
స్వనిష్టా పద్మనిలయా సద్గతిః పద్మగంధినీ || 45 ||

పద్మవర్ణా కామయోనిశ్చండికా చారుకోపనా |
రతిస్నుషా పద్మధరా పూజ్యా త్రైలోక్యమోహినీ || 46 ||

నిత్యకన్యా బిందుమాలిన్యక్షయా సర్వగంధినీ |
గంధాత్మికా సురసికా దీప్తమూర్తిః సుమధ్యమా || 47 ||

పృథుశ్రోణీ సౌమ్యముఖీ సుభగా విష్టరశ్రుతిః |
స్మితాననా చారుగతిర్నిమ్ననాభిర్మహాస్తనీ || 48 ||

స్నిగ్ధవేణీ భగవతీ సుకాంతా వామలోచనా |
పల్లవాంఘ్రిః పద్మమనాః పద్మబోధా మహాస్పరాః || 49 ||

సరస్వతీ చారుహాసా శుభదృష్టిః కకుద్మినీ |
కంబుగ్రీవా సుజఘనా రక్తపాణి మనోరమా || 50 ||

పద్మినీ మందగమనా చతుర్దంష్ట్రా చతుర్భుజా |
శుభరేఖా విలాసభ్రూః శుకవాణీ కలావతీ || 51 ||

ఋజునాసా కలరవా వరారోహా తలోదరీ |
సంధ్యా బింబాధరా పూర్వభాషిణీ శ్రీసమాహ్వయా || 52 ||

ఇక్షుచాపా సుమశరా దివ్యభూషా మనోహరా ।
వాసవీ పాండరచ్ఛత్రా కరభోరుస్తిలోత్తమా ॥ 53 ॥

సీమంతినీ ప్రాణశక్తిర్విభీషిణ్యసుధారిణీ ।
భద్రా జయావహో చంద్రవదనా కుటిలాలకా ॥ 54 ॥

చిత్రాంబరా చిత్రగంధా రత్నమౌలిసముజ్జ్వలా ।
దివ్యాయుధా దివ్యమాల్యా విశాఖా చిత్రవాహనా ॥ 55 ॥

అంబికా సింధుతనయా నిశ్రేణీ సుమహాసినీ ।
సామప్రియా నవమృగీ సర్వసేవ్యా వరాంగనా ॥ 56 ॥

గంధద్వారా దురాధర్షా నిత్యపుష్టా కరీషిణీ ।
దేవజుష్టాఽఽదివ్యవర్ణా దివ్యగంధా స్వకర్దమా ॥ 57 ॥

అనంతరూపాఽనంతస్థా సర్వదాఽనంతసంగమా ।
యజ్ఞాశినీ మహావృష్టిః సర్వపూజ్యా వషట్క్రియా ॥ 58 ॥

యోగప్రియా వియన్నాభిరనంతశ్రీరతీంద్రియా ।
యోగినేవ్యా సత్యరతా యోగమాయా పురాతనీ ॥ 59 ॥

సర్వేశ్వరీ సుతరుణీ శరణ్యా ధర్మదేవతా ।
సుతరా సంవృతజ్యోతిర్యోగినీ యోగసిద్ధిదా ॥ 60 ॥

సృష్టిశక్తిర్వ్యోతమానాభూతా మంగళదేవతా ।
సంహారశక్తిః ప్రబలా నిరుపాధిః పరావరా ॥ 61 ॥

ఉత్తారిణీ తారయంతీ శాశ్వతీ సమితింజయా ।
మహాశ్రీరజహత్కిర్తిర్యోగశ్రీః సిద్ధిసాధనీ ॥ 62 ॥

పుణ్యశ్రీః పుణ్యనిలయా బ్రహ్మశ్రీరాప్రహ్మణప్రియా ।
రాజశ్రీ రాజకలితా ఫలశ్రీః స్వర్గదాయినీ ॥ 63 ॥

దేవశ్రీరద్భుతకథా వేదశ్రీః శ్రుతిమార్గినీ |
తమోపహోఽవ్యయనిధిర్లక్ష్మణా హృదయంగమా || 64 ||

మృతసంజీవినీ శుభ్రా చంద్రికా సర్వతోముఖీ |
సర్వోత్తమా మిత్రవిందా మైథిలీ ప్రియదర్శనా || 65 ||

సత్యభామా వేదవేద్యా సీతా ప్రణతపోషిణీ |
మూలప్రకృతిరీశానా శివదా దీప్రదీపినీ || 66 ||

అభిప్రియా స్వైరవృత్తి రుక్మిణీ సర్వసాక్షిణీ |
గాంధారిణీ పరగతిస్తత్త్వగర్భా భవాభవా || 67 ||

అంతర్వర్తిర్మహాముద్రా విష్ణుదుర్గా మహాబలా |
మదయంతీ లోకధారిణ్యదృశ్యా సర్వనిష్కృతిః || 68 ||

దేవసేనాఽఽత్యఫలదా వసుధా ముఖ్యమాతృకా |
క్షీరధారా ఘృతమయీ జుహ్వతీ యజ్ఞదక్షిణా || 69 ||

యోగనిద్రా యోగరతా బ్రహ్మచర్యా దురత్యయా |
సింహపింఛా మహాదుర్గా జయంతీ ఖగవాహినీ || 70 ||

జగత్ప్రియా విరూపాక్షీ సువర్ణా క్రూరతాపినీ |
కాత్యాయినీ కాలరాత్రిర్నిశిదృష్టా కరాలికా || 71 ||

త్రిశూలినీ ఖడ్గధరా మహాకాలింద్రమాలినీ |
ఏకపీరా భద్రకాలీ సౌనందీ ఉల్లసద్గదా || 72 ||

నారాయణీ జగత్పూరిణ్యర్వరా ద్రుహిణప్రసూః |
యజ్ఞకామా లేలిహానా తీర్థకర్యుగ్రవిక్రమా || 73 ||

గరుత్మదుదయాఽత్యుగ్రా వారాహీ మాతృభీషిణీ |
అశ్వక్రాంతా రథక్రాంతా విష్ణుక్రాంతోరుచారిణీ || 74 ||

వైరోచినీ నారసింహీ జీమూతా శుభదేక్షణా ।
దీక్షావిధా విశ్వశక్తిర్నిజశక్తిః సుదర్శినీ ॥ 75 ॥

ప్రతీతిర్జగతీ వన్యధారిణీ కలినాశినీ ।
అయోధ్యాఽచ్చిన్నసంతానా మహారత్నా సుఖావహా ॥ 76 ॥

రాజవర్త్యర్కప్రతిభా వినయత్రీ మహాశనా ।
అమృతస్యందినీ సీమా యజ్ఞగర్భా సమీక్షణా ॥ 77 ॥

ఆకూతిర్పగ్యజస్సామఘూషాఽఽరామవధూత్సుకా ।
సోమపా మాధవీ నిత్యకల్యాణీ కమలార్చితా ॥ 78 ॥

యోగరూఢిః స్వార్థజష్టా వహ్నివర్ణా జితాసురా ।
యజ్ఞవిద్యా గుహ్యవిద్యాఽధ్యాత్మవిద్యా కృతాగమా ॥ 79 ॥

ఆప్యాయినీ కలాతీతా సుమిత్రా పరభక్తిదా ।
కాఙ్క్షమాణా మహామాయా కోలకామాఽమరావతీ ॥ 80 ॥

సువీర్యా దుఃస్వప్నహారా దేవకీ వసుదేవతా ।
సౌదామినీ మేఘరథా ఋద్ధిదా దైత్యమర్దినీ ॥ 81 ॥

శ్రేయస్కరీ చిత్రలీలైకాయినీ రత్నపాదుకా ।
మనస్యమానా తులసీ రోగనాశిన్యరుప్రథా ॥ 82 ॥

తేజస్వినీ సుఖోజ్జ్వాలా మందరేఖాఽమృతాశినీ ।
బ్రహ్మిష్ఠా వహ్నిశమనీ జషమాణా గుణాత్యయా ॥ 83 ॥

కాదంబరీ బ్రహ్మరతా విధాత్ర్యుజ్జ్వలహస్తికా ।
అక్షోభ్యా సర్వతోభద్రా వయస్యా స్వస్తిదక్షిణా ॥ 84 ॥

సహస్రాస్యా జ్ఞానమాతా వైశ్వానర్యక్షవర్తినీ ।
ప్రత్యగ్వరా వారణవత్యనసూయా దురాసదా ॥ 85 ॥

అరుంధతీ కుండలినీ భవ్యా దుర్గతినాశినీ |
మృత్యుంజయా త్రాసహరా నిర్భయా శత్రుసూదినీ || 86 ||

ఏకాక్షరా సుపురంద్రీ సురపక్షా వరాతులా |
సకృద్విభాసా ప్రద్యుమ్నా హరిభద్రా ధురంధరా || 87 ||

బిల్వప్రియాఽవనీ చక్రహృదయా కంబుతీర్థగా |
సర్వమంత్రాత్మికా విద్యుద్యశోదా సర్వరంజినీ || 88 ||

ధ్వజచ్ఛత్రాశ్రయా భూమిరైష్ణవీ సద్గుణోజ్జ్వలా |
సుషేణా లోకవిదితా కామసూర్జగదాదిభూః || 89 ||

వేదాంతయోనిర్జిజ్ఞాసా మనీషా సమదర్శినీ |
సహస్రశక్తిరావృతిః సుస్థిరా శ్రేయసాం నిధిః || 90 ||

రోహిణీ రేవతీ చంద్రసోదరీ భద్రమోదినీ |
ఆర్యా గవ్యప్రియా విశ్వభావినీ సువిభావినీ || 91 ||

సుప్రదృశ్యా కామచారిణ్యప్రమత్తా లలంతికా |
మోక్షలక్ష్మీర్జగద్యోనిర్వ్యోమలక్ష్మీః సుదుర్లభా || 92 ||

భాస్కరీ పుణ్యగేహస్థా మనోజ్ఞా విభవప్రదా |
లోకస్వామిన్యచ్యుతార్థా పుష్కలా జగదాకృతిః || 93 ||

విచిత్రహారిణీ కాంతా పావినీ భూతభావినీ |
ప్రాణినీ ప్రాణదా విద్వద్విశ్వబ్రహ్మాండవాసినీ || 94 ||

సంపూర్ణా పరమోత్సాహా శ్రీపతిః శ్రీమతిః శ్రుతిః |
శ్రయంతీ శ్రయమాణా క్షా విశ్వరూపా ప్రసాదినీ || 95 ||

హర్షణీ ప్రథమా సర్వా విశాలా కామవర్షిణీ |
సుప్రతీకా పృశ్నిమతీర్నివృత్తిర్వివిధా పరా || 96 ||

సుయజ్ఞా మధురా శ్రీదా దేవరాతిర్మహామనాః |
స్థూలా సర్వాకృతిః సూక్ష్మా నిమ్నగవ్యా తమోనుదా || 97 ||

తుష్టిర్వాగీశ్వరీ పుష్టిః సర్వాద్యా స్వరుశోషణీ |
శక్త్యాత్మికా శబ్దశక్తిర్విశిష్టా వాయుమత్యుమా || 98 ||

ఆన్వీక్షికీ త్రయీ వార్తా దండనీతిర్నియామికా |
వ్యాలీ సంకర్షణీ ద్యోతా మహాదేవ్యపరాజితా || 99 ||

కపిలా పింగలా స్వస్థా బలాకీ ఘోషనందినీ |
అజితా కర్షణీ ఊంతిర్గరుడా గరుడాసనా || 100 ||

హ్లాదిన్యనుగ్రహా నిత్యా బ్రహ్మవిద్యా హిరణ్మయీ |
మహీ శుద్ధవిదా పృథ్వీ శతానందాంశుమాలినీ || 101 ||

యజ్ఞాశ్రయా ఖ్యాతిపరా స్తవ్యా పుష్టిస్త్రికాలగా |
సంబోధినీ శబ్దపూర్ణా విజయాంశుమతీ కలా || 102 ||

శివా స్తు తిప్రియా ఖ్యాతిర్జీవయంతీ పునర్వసుః |
దీక్షా భక్తార్తిహా రక్షా పరీక్షా యజ్ఞసంభవా || 103 ||

ఆర్ద్రా పుష్కరిణీ పుణ్యా గణ్యా దారిద్ర్యభంజినీ |
ధన్యా మాన్యా పద్మనేమీ భార్గవీ వంశవర్ధినీ || 104 ||

తీక్ష్ణప్రవృత్తిః సత్కీర్తిర్నిధినేవ్యాఽఘనాశినీ |
సంజ్ఞా నిస్సంశయా పూర్వా వనమాలా వసుంధరా || 105 ||

పృథ్వీ మహోత్కటాఽహల్యా మండలాశ్రితమానదా |
సర్వా నిత్యోదితోదారా జృంభమాణా మహోదయా || 106 ||

చంద్రకాంతోదితా సూర్యా చతురశ్రా మనోజవా |
బాలా కుమారీ యువతీ కరుణా భక్తవత్సలా || 107 ||

మేదిన్యపనిషన్నిశ్రా సుమవీరుర్ధనేశ్వరీ ।
దుర్మర్షణీ సుచరితా బోధా శోభా సువర్చలా ॥ 108 ॥

యమునాక్షౌహిణీ గంగా మందాకిన్యమలాశయా ।
గోదా గోదావరీ చంద్రభాగా కావేర్యుదన్వతీ ॥ 109 ॥

సినీవాలీ కుహూ రాకా వారణా సింధుమత్యమా ।
పూర్తిర్మాయాత్మికా స్ఫూర్తిర్వ్యాఖ్యా సూత్రా ప్రజావతీ ॥ 110 ॥

వృద్ధిః స్థితిర్ధ్రువా బుద్ధిస్త్రిగుణా గుణగహ్వరా ।
అమోఘా శాంతిదా సత్యా జ్ఞానదోత్కర్షణీ శివా ॥ 111 ॥

ప్రకృతిర్భామినీ లోలా కమలా కామధుగ్విధిః ।
ప్రజ్ఞా రామా పరా సంధ్యా సుభద్రా సర్వమంగలా ॥ 112 ॥

నందా భద్రా జయా రిక్తా తిథిపూర్ణా ఋతంభరా ।
కాష్ఠా కామేశ్వరీ నిష్ఠా కామ్యా రమ్యా ధరా స్మృతిః ॥ 113 ॥

శంఖినీ చక్రిణీ శ్యామా సమా గోత్రా రమా ద్యుతిః ।
శాంతిదా స్తుతిః సిద్ధిశ్చ విరజాఽత్యుజ్జ్వలాఽవ్యయా ॥ 114 ॥

వాణీ గౌరీందిరా లక్ష్మీః మేధా శ్రద్ధాఽప్రమా ద్యుతిః ।
స్వధా స్వాహా రతిరుషా వసుర్విద్యా ధృతిః సభా ॥ 115 ॥

శిష్టా ఇష్టా శుచీ ధాత్రీ సుధారాఽక్షోణ్యజాఽమృతా ।
రమణ్యేకా శారదాంబా సమేధాఽఽద్యా శుభాక్షరా ॥ 116 ॥

రత్నావలీ భారతీడా ధీర ధీః కేవలాఽఽత్మదా ।
యా సా శుద్ధిః సోస్మితా కా నీలా రాధాఽమృతోద్భవా ॥ 117 ॥

విభూతిర్నిష్కలా రమ్యా రక్షా సువిమలా క్షమా ।
ప్రాప్తిర్వాసంతికా లేఖా భూరిబీజా మహాంగదా ॥ 118 ॥

వరధుర్యో స్వధా హ్రీరూఢః కామినీ శోకనాశినీ |
మాయా ప్రీతిరసహనా నర్మదా గోకులాశ్రయా || 119 ||

అర్కప్రభా రసేభా శ్రీనిలయేందుప్రభాఽద్భుతా |
శ్రీః కృశాను ప్రభా వజ్రలంభనా సర్వభూమిదా || 120 ||

భోగప్రియా భోగవతి భోగీంద్రశయనాసనా |
అశ్వపూర్వా రథమధ్య హస్తినాదప్రబోధినీ || 121 ||

సర్వలక్షణలక్షణ్యా సర్వలోకప్రియంకరీ |
సర్వమంగలమాంగల్యా దృష్టాదృష్టఫలప్రదా || 122 ||

|| ఇతి శ్రీలక్ష్మీసహస్రనామస్తోత్రం సంపూర్ణం ||